

16094
20/8/18



കേരള സർക്കാർ

സംഗ്രഹം

തൊഴിലും നൈപുണ്യവും വകുപ്പ് - തോട്ടം മേഖലയിലെ പ്രശ്നങ്ങൾ സംബന്ധിച്ച, ജസ്റ്റിസ് കൃഷ്ണൻ നായർ കമ്മീഷൻ റിപ്പോർട്ടിന്മേൽ ചീഫ് സെക്രട്ടറി അധ്യക്ഷനായി രൂപീകരിച്ച കമ്മിറ്റിയുടെ ശുപാർശകൾ അംഗീകരിച്ചും ആയത് നടപ്പിലാക്കുന്നത് സംബന്ധിച്ച് ബന്ധപ്പെട്ട വകുപ്പുകൾക്ക് നിർദ്ദേശം നൽകിയും - ഉത്തരവ് പുറപ്പെടുവിക്കുന്നു.

തൊഴിലും നൈപുണ്യവും (ഡി)വകുപ്പ്

സ.ഉ.(കൈ)നം. 44 /2018/തൊഴിൽ

തീയതി, തിരുവനന്തപുരം: 29/06/18

പരാമർശം: 1) 27.11.2015 -ലെ സ.ഉ.(കൈ) നം.188/2015/തൊഴിൽ

2) 18.06.2017 -ലെ സ.ഉ.(കൈ)നം. 44/2017/തൊഴിൽ

ഉത്തരവ്

തോട്ടം മേഖലയിലെ പ്രശ്നങ്ങൾ പഠിച്ച് റിപ്പോർട്ട് സമർപ്പിക്കുന്നതിനായി പരാമർശം (1) പ്രകാരം നിയോഗിച്ച ജസ്റ്റിസ് കൃഷ്ണൻ നായർ കമ്മീഷൻ റിപ്പോർട്ട് പരിശോധിച്ച് ആയത് നടപ്പിലാക്കുന്നത് സംബന്ധിച്ച നിർദ്ദേശങ്ങൾ സമർപ്പിക്കുന്നതിനായി ചീഫ് സെക്രട്ടറി അധ്യക്ഷനായി, പരാമർശം (2) പ്രകാരം രൂപീകരിച്ച കമ്മിറ്റി തോട്ടം മേഖലയിലെ പ്രതിസന്ധി തരണം ചെയ്യുന്നതിനുള്ള നിർദ്ദേശങ്ങൾ പരിശോധിച്ച് ശുപാർശകൾ സമർപ്പിക്കുകയുണ്ടായി.

2) സർക്കാർ മേൽ ശുപാർശകൾ വിശദമായി പരിശോധിക്കുകയും താഴെ പറയുന്ന ശുപാർശകൾ പൂർണ്ണമായി അംഗീകരിക്കുകയും ചെയ്തു.

- 1) കേരളത്തിൽ പ്ലാന്റേഷൻ ടാക്സ് ഒഴിവാക്കുന്നതിന് തീരുമാനിച്ചു.
- 2) തോട്ടം ഉടമകളിൽ നിന്നും കാർഷികാദായ നികുതി ഈടാക്കുന്നത് അഞ്ച് വർഷത്തേക്ക് മരവിപ്പിക്കുന്നതിന് തീരുമാനിച്ചു.
- 3) എസ്റ്റേറ്റുകളിലെ നിലവിലുള്ള എല്ലാ ലയങ്ങളും കെട്ടിട നികുതിയിൽ നിന്നും ഒഴിവാക്കണമെന്ന് തദ്ദേശസ്വയം ഭരണ വകുപ്പിനോട് ശുപാർശ ചെയ്യുന്നതിന് തീരുമാനിച്ചു.
- 4) നിലവിലുള്ള ഭൂനികുതി ഒഴിവാക്കണമെന്ന കമ്മീഷൻ ശുപാർശ അംഗീകരിക്കേണ്ടതില്ലെന്ന ശുപാർശ അംഗീകരിച്ചു.
- 5) റബ്ബർ മരങ്ങൾ മുറിച്ചു മാറ്റുമ്പോൾ വനം വകുപ്പ് ഈടാക്കുന്ന സീനിയറേജ് തുക പൂർണ്ണമായി ഒഴിവാക്കുന്നതിന് തീരുമാനിച്ചു.

- 6) നിലവിലുള്ള ലയങ്ങൾ അറ്റകുറ്റപ്പണി ചെയ്ത് വാസയോഗ്യമാക്കുന്നത് അസാധ്യമായതിനാൽ സർക്കാരിന്റെ സമ്പൂർണ്ണ പാർപ്പിട പദ്ധതി (ലൈഫ്) ൽപ്പെടുത്തി തൊഴിലാളികൾക്ക് ആവശ്യമായ വാസഗൃഹങ്ങൾ നിർമ്മിക്കേണ്ടതാണെന്ന് തീരുമാനിച്ചു. ഇതിനായി ആവശ്യമായി വരുന്ന ചെലവിന്റെ 50% സർക്കാരും 50% തോട്ടം ഉടമകളും വഹിക്കേണ്ടതാണ്. തോട്ടം ഉടമകളിൽ നിന്നും ഈടാക്കേണ്ടതായ 50% തുക ഏഴ് വാർഷിക ഗഡുക്കളായി (പലിശ രഹിതം) ഈടാക്കി പദ്ധതി നടപ്പാക്കാവുന്നതാണ്. പദ്ധതി നടത്തിപ്പിന് ആവശ്യമായ സ്ഥലം എസ്റ്റേറ്റ് ഉടമകൾ സൗജന്യമായി സർക്കാരിന് ലഭ്യമാക്കേണ്ടതാണ് എന്ന ശുപാർശയിന്മേൽ ആവശ്യമായ സ്ഥലം എസ്റ്റേറ്റ് ഉടമകൾ സർക്കാരിന്റെ പേരിൽ നൽകുകയാണെങ്കിൽ സമ്പൂർണ്ണ പാർപ്പിട പദ്ധതി (ലൈഫ്) യുടെ മാർഗ്ഗരേഖയ്ക്ക് വിധേയമായിട്ടായിരിക്കണം നിർമ്മാണം നടത്തേണ്ടതെന്ന വ്യവസ്ഥയോടെ ശുപാർശ അംഗീകരിച്ചു.
- 7) തോട്ടം തൊഴിലാളികൾക്ക് ഇ.എസ്.ഐ സ്കീം ബാധകമാക്കുന്ന വിഷയം തൊഴിൽ വകുപ്പിന്റെ പരിഗണനയിലാണെന്നത് അംഗീകരിച്ചു
- 8) തോട്ടങ്ങളുടെ പാട്ടകാലാവധി അവസാനിക്കുന്ന മുറയ്ക്ക് പാട്ടം പുതുക്കി നൽകുന്നതിനുള്ള കാലതാമസം ഒഴിവാക്കേണ്ടതാണ്. ഇക്കാര്യത്തിൽ തടസ്സം നിൽക്കുന്ന കാര്യങ്ങൾ പരിശോധിച്ച് നിയമ വകുപ്പ് സെക്രട്ടറി ഒരു കുറിപ്പ് നൽകേണ്ടതാണെന്നത് അംഗീകരിച്ചു.
- 9) കേരളാ ഫോറസ്റ്റ് (വെസ്റ്റിംഗ് ആന്റ് മാനേജ്മെന്റ് ഓഫ് എക്കോളജിക്കലി പ്രൈമെജൽ ലാന്റ്) ആക്ടിന്റെ പരിധിയിൽ നിന്നും തോട്ടങ്ങളെ ഒഴിവാക്കിക്കൊണ്ട് നടപടി സ്വീകരിച്ചിട്ടുള്ളതാണ് എന്നത് അംഗീകരിച്ചു.
- 10) തേയില, ഏലം, കാപ്പി എന്നിവ സംസ്ഥാന സർക്കാരിന്റെ സിവിൽ സപ്ലൈസ് കോർപ്പറേഷൻ പോലുള്ള പൊതുവിതരണ സംവിധാനം ഉപയോഗപ്പെടുത്തി സർക്കാർ തന്നെ തോട്ടങ്ങളിൽ നിന്ന് നേരിട്ട് ശേഖരിക്കുകയും വിറ്റഴിക്കുകയും ചെയ്യുന്നതിനുള്ള നടപടി കൈക്കൊള്ളണമെന്ന കമ്മീഷന്റെ ശുപാർശ അപ്രായോഗിക മായതിനാൽ പരിഗണിക്കേണ്ടതില്ലെന്നത് അംഗീകരിച്ചു.
- 11) ഉപേക്ഷിക്കപ്പെട്ടതോ പ്രവർത്തന രഹിതമായി കിടക്കുന്നതോ ആയ തോട്ടങ്ങൾ സർക്കാർ ഏറ്റെടുത്ത് നടത്തുകയോ അല്ലെങ്കിൽ തൊഴിലാളികളുടെ സഹകരണസംഘങ്ങൾ രൂപീകരിച്ച് അവയ്ക്ക് സർക്കാർ ധനസഹായം നൽകി പ്രവർത്തിപ്പിക്കുകയോ ചെയ്യണമെന്ന വിഷയത്തിൽ ആവശ്യമായ നിയമനിർമ്മാണം (Initiate proposal for legal frame work) നടത്തുന്ന കാര്യം പരിശോധിക്കേണ്ടതാണ്. റവന്യൂ വകുപ്പ് നിലവിൽ തയ്യാറാക്കിയിരിക്കുന്ന ലാന്റ് ലീസ് ആക്ടിന്റെ പരിധിയിൽ ഇക്കാര്യം കൂടി കൊണ്ടുവരുന്ന കാര്യം പരിഗണിക്കാവുന്നതാണ് എന്നത് സംബന്ധിച്ച് സർക്കാരോ തൊഴിലാളികളുടെ സഹകരണ സംഘങ്ങളോ സന്നദ്ധരായ സ്വകാര്യ കമ്പനികളോ വ്യക്തമായ മാനദണ്ഡത്തോടെ തോട്ടങ്ങൾ ഏറ്റെടുത്ത് പ്രവർത്തിപ്പിക്കുകയാണെങ്കിൽ തോട്ടത്തിന്റെ സ്വഭാവത്തിൽ മാറ്റം വരുത്തരുതെന്ന വ്യവസ്ഥയോടെ അംഗീകരിക്കുകയും ചെയ്തു.

12) തൊഴിലാളികളുടെ വേതനം കാലോചിതമായി പരിഷ്കരിക്കുന്നത് സംബന്ധിച്ച് ആവശ്യമായ നടപടികൾ തൊഴിൽ വകുപ്പ് സ്വീകരിക്കേണ്ടതാണെന്ന ശുപാർശ അംഗീകരിച്ചു.

13) പ്ലാന്റേഷൻ മേഖല ഇപ്പോൾ അഭിമുഖീകരിക്കുന്ന പ്രശ്ന പരിഹാരത്തിന് സംസ്ഥാന സർക്കാരിന്റെ പ്ലാന്റേഷൻ പോളിസി തയ്യാറാക്കുന്നതിന് തൊഴിൽ വകുപ്പ് നടപടി സ്വീകരിക്കേണ്ടതാണെന്ന ശുപാർശ പൂർണ്ണമായി അംഗീകരിച്ചു.

3) മേൽ സാഹചര്യത്തിൽ സർക്കാർ അംഗീകരിച്ച ശുപാർശകളിന്മേൽ തുടർനടപടി സ്വീകരിച്ച് ഉത്തരവ് പുറപ്പെടുവിക്കേണ്ടതിന് ബന്ധപ്പെട്ട വകുപ്പുകൾക്ക് നിർദ്ദേശം നൽകിയും തൊഴിലാളികളുടെ വേതനം കാലോചിതമായി പരിഷ്കരിക്കുന്നത് സംബന്ധിച്ച് തുടർ നടപടികൾ സ്വീകരിക്കുന്നതിനും തോട്ടം തൊഴിലാളികൾക്ക് ഇ.എസ്.ഐ നടപ്പിലാക്കുന്നത് സംബന്ധിച്ചും പ്ലാന്റേഷൻ പോളിസി സംബന്ധിച്ച പ്രപ്പോസൽ ലഭ്യമാക്കുന്നതിന് ലേബർ കമ്മീഷണർക്കു നിർദ്ദേശം നൽകിയും ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)

ടോം ജോസ്

അഡീഷണൽ ചീഫ് സെക്രട്ടറി,

അഡീഷണൽ ചീഫ് സെക്രട്ടറി, വനം വകുപ്പ്
അഡീഷണൽ ചീഫ് സെക്രട്ടറി, റവന്യൂ വകുപ്പ്
പ്രിൻസിപ്പൽ സെക്രട്ടറി, കൃഷി വകുപ്പ്
സെക്രട്ടറി, നികുതി വകുപ്പ്
സെക്രട്ടറി, ധനകാര്യ (റിസോഴ്സ്) വകുപ്പ്
സെക്രട്ടറി, നിയമ വകുപ്പ്
ചീഫ് എക്സിക്യൂട്ടീവ് ഓഫീസർ, ലൈഫ് മിഷൻ
ലേബർ കമ്മീഷണർ, തിരുവനന്തപുരം.
ചീഫ് ഇൻസ്പെക്ടർ ഓഫ് പ്ലാന്റേഷൻസ്, കോട്ടയം
ഡയറക്ടർ, ട്രഷറി വകുപ്പ്, തിരുവനന്തപുരം
പ്രിൻസിപ്പൽ അക്കൗണ്ടന്റ് ജനറൽ (എ&ഇ/ആഡിറ്റ്), തിരുവനന്തപുരം
ധനകാര്യ വകുപ്പ് (കുറിപ്പ് നം. H&L-A3/237/17 തീയതി 20.06.2018 പ്രകാരം.)
പൊതുഭരണ എസ്.സി വകുപ്പ് (ഇനം നം. 2273 പ്രകാരം)
ഡയറക്ടർ, വിവര പൊതുജന സമ്പർക്ക് വകുപ്പ് (വെബ് സൈറ്റ് നൃദിവിപ)
കരുതൽ ശേഖരം / ഓഫീസ് കോപ്പി.

ഉത്തരവിൻ പ്രകാരം


സെക്ഷൻ ഓഫീസർ

പകർപ്പ് :-ബഹു. തൊഴിലും എക്സൈസും വകുപ്പ് മന്ത്രിയുടെ പി.എസിന്
ചീഫ് സെക്രട്ടറിയുടെ അഡീഷണൽ സെക്രട്ടറിക്ക്
തൊഴിലും നൈപുണ്യവും വകുപ്പ് അഡീഷണൽ ചീഫ് സെക്രട്ടറിയുടെ സി.എയ്ക്ക്.

2623-978

കേരള സർക്കാർ

മന്ത്രിസഭായോഗത്തിന്റെ നടപടിക്കുറിപ്പുകൾ

തീയതി : 20-06-2018

ഇനം നം: 2273
O.A.

വിഷയം : തൊഴിലും നൈപുണ്യവും വകുപ്പ് - തോട്ടം മേഖലയിലെ പ്രശ്നങ്ങൾ സംബന്ധിച്ച റിട്ട. ജസ്റ്റിസ് കൃഷ്ണൻ നായർ കമ്മീഷൻ റിപ്പോർട്ടിലെ ശുപാർശകൾ നടപ്പിലാക്കുന്നത്.

തീരുമാനം : കുറിപ്പിലെ നിർദ്ദേശം പരിഗണിച്ചു. തോട്ടം മേഖലയിലെ പ്രശ്നങ്ങൾ സംബന്ധിച്ച റിട്ട. ജസ്റ്റിസ് കൃഷ്ണൻ നായർ കമ്മീഷൻ റിപ്പോർട്ടിലെ ശുപാർശകൾ നടപ്പിലാക്കുന്നതിന് ചീഫ് സെക്രട്ടറി അദ്ധ്യക്ഷനായി രൂപീകരിച്ച സമിതിയുടെ ശുപാർശകൾ മന്ത്രിസഭ ചർച്ച ചെയ്ത് താഴെപ്പറയും പ്രകാരം അംഗീകരിക്കുവാൻ തീരുമാനിച്ചു.

ചീഫ് സെക്രട്ടറി അദ്ധ്യക്ഷനായി രൂപീകരിച്ച സമിതിയുടെ ശുപാർശ	തീരുമാനം
1.	അംഗീകരിച്ചു.
2.	അംഗീകരിച്ചു.
3.	അംഗീകരിച്ചു.
4.	അംഗീകരിച്ചു.
5.	സീനിയറേജ് തുക പൂർണ്ണമായും ഒഴിവാക്കുവാൻ തീരുമാനിച്ചു.
6.	ആവശ്യമായ സ്ഥലം എസ്റ്റേറ്റ് ഉടമകൾ സർക്കാരിന്റെ പേരിൽ നൽകുകയാണെങ്കിൽ സർക്കാരിന്റെ സമ്പൂർണ്ണ പാർപ്പിട പദ്ധതി (ലൈഫ്)-യുടെ മാർഗ്ഗരേഖയ്ക്ക് വിധേയമായിട്ടായിരിക്കണം നിർമ്മാണം നടത്തേണ്ടതെന്ന വ്യവസ്ഥയോടെ ശുപാർശ അംഗീകരിച്ചു.

(..2)

AS M
PK issue order
Jm by
21/6/18

21/6

7.	അംഗീകരിച്ചു.
8.	അംഗീകരിക്കേണ്ടതില്ലെന്ന് തീരുമാനിച്ചു.
9.	അംഗീകരിച്ചു.
10.	അംഗീകരിച്ചു.
11.	അംഗീകരിച്ചു.
12.	സർക്കാരോ, തൊഴിലാളികളുടെ സഹകരണ സംഘങ്ങളോ, സന്നദ്ധരായ സ്വകാര്യ കമ്പനികളോ വ്യക്തമായ മാനദണ്ഡത്തോടെ തോട്ടങ്ങൾ ഏറ്റെടുത്ത് പ്രവർത്തിപ്പിക്കുകയാണെങ്കിൽ തോട്ടത്തിന്റെ സ്വഭാവത്തിൽ മാറ്റം വരുത്തരുതെന്ന വ്യവസ്ഥയോടെ ശുപാർശ അംഗീകരിച്ചു.
13.	അംഗീകരിച്ചു.
14.	അംഗീകരിച്ചു.

(ഒപ്പ്)

പിണറായി വിജയൻ
മുഖ്യമന്ത്രി

(ശരിപ്പകർപ്പ്)



പോൾ ആന്റണി
ചീഫ് സെക്രട്ടറി

- ✓ അഡീഷണൽ ചീഫ് സെക്രട്ടറി, ഗതാഗതവും നൈപുണ്യവും വകുപ്പ്.
- അഡീഷണൽ ചീഫ് സെക്രട്ടറി, റവന്യൂ വകുപ്പ്.
- കാർഷികോത്പാദന കമ്മീഷണർ.
- പ്രിൻസിപ്പൽ സെക്രട്ടറി, ധനകാര്യ വകുപ്പ്.
- പ്രിൻസിപ്പൽ സെക്രട്ടറി, വനം-വന്യജീവി വകുപ്പ്.
- സെക്രട്ടറി, നിയമ വകുപ്പ്.
- സെക്രട്ടറി, നികുതി വകുപ്പ്.
- സെക്രട്ടറി, കൃഷി വകുപ്പ്.